




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.31 පැය 1115	දුරකථන අංකය Tel.NO	011-2887973	මගේ අංකය My NO	D/Media/Out/1672/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

සුරාබදු නිලධාරීන් තිදෙනෙකු අත්අඩංගුවට ගැනීම - උතුරු පළාත් අපරාධ කොට්ඨාසය.

පොලිස් මන්ද්‍රව්‍ය කායර්ංගයේ නිලධාරීන් විසින් හෙරොයින් සන්නකයේ තබාගෙන සිටි සැකකරුවෙකු අත්අඩංගුවට ගෙන වංකානේ සුරාබදු කායර්ංගය අසල පිහිටි නිවසක රඳවා සිටින බවත්, එම සැකකරුට නීතිමය ක්‍රියාමාර්ග නොගෙන මුදාහැරීම සඳහා රුපියල් ලක්ෂ 20 ක මුදලක් ඉල්ලා සිටින බවට එම සැකකරුගේ සහෝදරියක විසින් 2025.08.30 වන දින දහවල් කාලයේ උතුරු පළාත් අපරාධ කොට්ඨාසය වෙත පැමිණිල්ලක් ඉදිරිපත් කර ඇත.

2025.08.30 වන දින සවස් කාලයේ පැමිණිලිකාරිය විසින් සැකකරු රඳවා සිටි වඩුක්කෝට්ටේ පොලිස් වසමේ වංකානේ සුරාබදු කායර්ංගය අසලට ගොස් ඇති අතර එම අවස්ථාවේ පැමිණිලිකාරියට අදාල මුදල් රැගෙන සුරාබදු කායර්ංගය තුළට පැමිණෙන ලෙසට සැකකරුගේ ජංගම දුරකථනයෙන් ඇමතුමක් ලැබී ඇත. ඒ අනුව පැමිණිලිකාරිය කායර්ංගය තුළට ගොස් මුදල් ලබාදී සැකකරු මුදවාගෙන පිටතට පැමිණීමේදී එම පරිශ්‍රයේ රැදී සිටි උතුරු පළාත් අපරාධ කොට්ඨාසයේ නිලධාරීන් කණ්ඩායමක් විසින් සුරාබදු කායර්ංගය වටලා ඇත.

එම අවස්ථාවේ සුරාබදු කායර්ංගය තුළ නිළ ඇඳුමින් සිටි සුරාබදු නිලධාරියෙකු අදාල මුදල් රැගෙන පලායාමට උත්සාහ කර ඇත. උතුරු පළාත් අපරාධ කොට්ඨාසයේ නිලධාරීන් විසින් එම සැකකරු ඔහු සන්නකයේ තිබූ රුපියල් ලක්ෂ 20 ක මුදලක්ද සමඟ අත්අඩංගුවට ගෙන ඇති අතර එම අවස්ථාවේ සුරාබදු කායර්ංගය තුළ නිළ ඇඳුමින් සිටි සුරාබදු නිලධාරියෙකු හා සිවිල් ඇඳුමින් සැරසී සිටි සුරාබදු නිලධාරියෙකුද මෙම මුදල් ලබා ගැනීමට ආධාර අනුබලදීම සම්බන්ධයෙන් විමර්ශන නිලධාරීන් විසින් අත්අඩංගුවට ගෙන සැකකරුවන් තිදෙනා කන්කසන්තුරය පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් ප්‍රධාන සැකකරු වයස අවුරුදු 36 ක් වන ආරියම්පදි ප්‍රදේශයේ පදිංචි සුරාබදු නියාමකවරයෙකු වන අතර ආධාර අනුබල දුන් සැකකරුවන් අවුරුදු 32 හා 48 වයස්වල පසුවන අරලම්පදි හා අරියාලේ ප්‍රදේශවල පදිංචි සුරාබදු පරීක්ෂකවරයෙකු හා සුරාබදු සැරයන්වරයෙකු වේ.

සුරාබදු නිලධාරීන් විසින් අත්අඩංගුවට ගත් සැකකරු තෙලිප්පලේ රෝහලට ඇතුළත් කර ඇති අතර සැකකරුවන් 2025.08.31 වන අද දින මල්ලාකම් ගරු අධිකරණය වෙත ඉදිරිපත් කිරීමට නියමිතව ඇත. කන්කසන්තුරය පොලිසිය වැඩිදුර විමර්ශන සිදුකරනු ලබයි.

පොලිස් මාධ්‍ය කොට්ඨාසය.